

राजस्थान की गहलोत सरकार जनता को परेशान कर ले रही है सस्ती लोकप्रियता : राजेन्द्र राठौड़

जयपुर। भाजपा प्रदेश मुख्यालय पर नेता प्रतिपक्ष राजेन्द्र राठौड़ ने प्रेसवार्ता को सम्बोधित किया। राठौड़ ने कहा कि सरकार अपने अंतिम वर्ष और आचार संहिता से पहले महंगाई एवं राहत कैंप लगाकर मुख्यमंत्री कार्ड बांटने का काम प्रारंभ कर सस्ती लोकप्रियता ले रही है। जिस जनघोषणा पत्र को सरकार का अधिकृत पत्र घोषित किया था, उस जनघोषणा पत्र के पृष्ठ 38 पर कांग्रेस ने 2018 से पहले राजस्थान की जनता से वादा किया था कि कांग्रेस सरकार प्रदेश में महंगाई नियंत्रण हेतु आवश्यक और प्रभावी कदम उठाएगी।

लेकिन देर आए दुरस्त आए आज कांग्रेस सरकार को साढ़े 4 वर्ष तक याद नहीं आया। कांग्रेस ने जन घोषणापत्र में यह कहा था कि हम रसोई गैस की कीमत के नियंत्रण में प्रभावी काम करेंगे और पेट्रोल और डीजल को जीएसटी के दायरे में लाएंगे।

राजेन्द्र राठौड़ ने कहा कांग्रेस सरकार को अपने से ही राहत नहीं मिल रही, आज जनता को राहत दिलाने से पहले सरकार अगर अपनी से राहत ले लेती तो उचित होता। बाबूलाल कटारा जो पकड़े गए हैं आज आरपीएससी कर्नाटक हुई है, उन्होंने जिस प्रकार गिराह बनाकर आरपीएससी में नौकरियों में लूट की छूट दी है उस पर सचिन पायलट के उसी बयान के साथ मैं यह जोड़ता हूँ कि बाबूलाल कटारा नामजद भी मुख्यमंत्री के हस्ताक्षर से हुए। क्या कारण है की एक सांख्यिकी अधिकारी जो बीडियों के पद पर रहते हुए भी विवादों में आए लेकिन अचानक



नेता प्रतिपक्ष राजेन्द्र राठौड़ रविवार को प्रेस से रूबरू हुए। इस दौरान उनके साथ प्रदेश मंत्री श्रवण सिंह बगड़ी, प्रदेश मीडिया संयोजक पंकज जोशी और प्रदेश मीडिया सम्पर्क विभाग आनन्द शर्मा मौजूद रहे।

उसे इस पद पर बिठाया गया। पिछले कार्यकाल में आरपीएससी के चेयरमैन हबीब खान के समय आरएसएस का पेपर लीक हुआ उनके खिलाफ मामला बना उनको नामजद भी अशोक गहलोत ने किया था।

राठौड़ ने कहा सरकार की सरपरस्ती में भ्रष्टाचार का बोलबाला है। ट्रांसफर इंटरनेशनल सर्वे की रिपोर्ट 2021 में यह कहा गया ऐसे 67 प्रतिशत लोग जिनका वास्ता सरकार से पड़ा उनको रिश्त देनी पड़ी और दूसरा सर्वे उसमें 78 प्रतिशत लोगों का सरकार है

वास्ता पड़ा उनको रिश्त देनी पड़ी। जो घोषणा बजट में की जाती है वह स्वतः ही 1 अप्रैल से लागू हो जाती है लेकिन सरकार ने उन बजट घोषणाओं को लागू करने की बजाय उनकी लिथियां बढ़ाते गए। कांग्रेस सरकार में मुख्यमंत्री अनूप फूड पैकेट बांटने की बात कही जो अभी तक हवा हवाई है। मिड-डे-मिल योजना, दूध योजना, चिरंजीवी संबल योजना यह सारी योजनाएं जो स्वतः ही प्रारंभ हो जानी चाहिए थीं उनकी महंगाई राहत कैंप लगाकर मुख्यमंत्री अपने नाम से गारंटी कार्ड दे रहे हैं। जो

जनता को बिना वजह परेशान करने का सबब है पेंशनधारी पहले से ही पंजीकृत हैं और इनका दोबारा पंजीकरण करके सरकार भौड़ इकट्ठा कर रही है। कांग्रेस पीसीसी चीफ ने जो पत्र जारी किया है कि हर कैंप के अंदर कांग्रेस का एक प्रभारी नियुक्त होगा। इस प्रकार से यह सरकार कांग्रेसीकरण करने की कोशिश कर रही है। इन कैंपों में तहसीलदार को भी प्रभारी बनाया गया है आज हर पांचवे तहसीलदार के विरुद्ध कोई न कोई जांच लंबित है। आज राजस्थान में कांग्रेस सरकार महंगाई राहत की बात करती है

■ 'केंद्र सरकार ने डायरेक्ट बेनिफिट ट्रांसफर के माध्यम से अपनी सारी योजनाओं को किया लागू'

■ 'कांग्रेस सरकार पहले अपने संस्थागत भ्रष्टाचार को कम करें'

महंगाई राहत के नाम पर सरकार ने जो 19 हजार करोड़ का प्रावधान किया उसका बजट में कहीं पर भी उल्लेख नहीं है यह पैसा कहां से आएगा।

उन्होंने कहा कि केंद्र सरकार ने डायरेक्ट बेनिफिट ट्रांसफर के माध्यम से अपनी सारी योजनाओं को लागू किया है। दूसरी तरफ कांग्रेस सरकार विकलांगों को भी पेंशन के लिए शिथिलों में बुलाकर फॉर्म भरवा कर परेशान कर रही है जबकि यह लोग पहले से ही रजिस्टर्ड हैं। आज पूरे देश में महाराष्ट्र के बाद पेट्रोल और डीजल पर वैट राजस्थान में ज्यादा है राजस्थान में पेट्रोल पर 30.04 और डीजल पर 19.30 प्रतिशत वैट है उसमें भी रोड सेस अलग से कांग्रेस सरकार ने लगा रखा है।

प्रेसवार्ता के दौरान प्रदेश मंत्री श्रवण सिंह बगड़ी, प्रदेश मीडिया संयोजक पंकज जोशी और प्रदेश मीडिया सम्पर्क विभाग आनन्द शर्मा मौजूद रहे।

महायज्ञ में डॉ. सतीश पूनियां ने दी आहुति



उपनेता प्रतिपक्ष डॉ. सतीश पूनियां ने आज आमेर विधानसभा क्षेत्र के रुण्डल में भगवान श्री परशुराम जी की तपोस्थली जमदग्नि ऋषि आश्रम में चल रहे महायज्ञ में आहुति दी, साथ ही संत-महंतों का आशीर्वाद लिया और प्रदेश की खुशहाली व उन्नति की कामना की।

संजय पांडे सुसाइड केस में पांचवें दिन बनी सहमति

■ परिवार को संविदा नौकरी, एक डेयरी बूथ और 5 लाख रुपयों में बनी सहमति

इलाके में संजय की आत्महत्या का मामला 19 अप्रैल को हुआ जिसके बाद उसके आंडियो वायरल होने पर बवाल मच गया। राज्यसभा सांसद किरोड़ीलाल मीणा, प्रतिपक्ष नेता राजेन्द्र राठौड़ सहित भाजपा के बड़े नेता संजय पांडे के परिजनों को ईसाफ दिलाने के लिए आगे आए। भाजपा की ओर से सड़क पर

उतरकर गहलोत सरकार के खिलाफ जमकर विरोध प्रदर्शन किया गया। 23 अप्रैल को यह विवाद थमा है।

गौरतलब है कि कानोता इलाके में 19 अप्रैल को संजय पांडे ने घर में फंदा लगाकर आत्महत्या की। पुलिस जांच में दो आंडियो सामने आए। जिसमें संजय पांडे ने आरोप लगाए कि वह ट्रांसपैटर शब्बीर के पास नौकरी करता था। यूपी में अतीक की हत्या के बाद शब्बीर ने उसे नौकरी से निकाल दिया। उसका बकाया पैमेंट भी उसे नहीं दिया। जिसकी वजह से वह परेशान हो गया। इसके अलावा आंडियो में संजय ने कई आरोप और भी लगाए।

पुलिस उपायुक्त ने वृक्षारोपण किया

जयपुर, (का.सं.)। पुलिस उपायुक्त यातायात जयपुर प्रहलाद सिंह कृष्णियां ने जेडीए सफिल पर फोर्टिस एस्कॉर्ट्स होस्पिटल के सहयोग से निर्मित यातायात सहायता बूथ (पोर्टो हट) का विधिवत उद्घाटन किया। कार्यक्रम में सम्बोधित करते हुए श्री कृष्णियां ने बताया कि यह संकिल अति व्यस्ततम स्थानों में से एक है वीआईपी मूवमेंट के साथ यूनिवर्सिटी, कॉलेज, होस्पिटल, राजकीय कार्यालय,

विभागों के मुख्यालय स्थित होने से यातायात की आवाजाही अधिक है। बूथ स्थापित होने से तेज धुंध एवं बरसात के मौसम में पुलिसकर्मी बूथ में से गिरावरी रख सकेंगे एवं आवश्यकता होने पर तुरन्त चौराहे पर पहुंचकर यातायात सहायता प्रदान कर सकेंगे। बूथ के निर्माण में हीट रजिस्ट्रेशन इन्सुलेशन पेंटिंग का उपयोग लिया गया है। स्टाईडिंग ग्लास युक्त पारदर्शी शिडकियां लगी हुई है व इसमें

पीने की पानी की व्यवस्था है। इस कार्य के लिये में फोर्टिस अस्पताल प्रशासन को धन्यवाद देता हूँ और आगे भी इसी प्रकार इनका सहयोग मिलता रहेगा।

इस अवसर पर यातायात सहायता बूथ के सामने पुलिस उपायुक्त यातायात प्रहलाद सिंह कृष्णियां, फोर्टिस एस्कॉर्ट्स होस्पिटल के प्रिंसिपल डॉक्टर नीरव बंसल, सहायक पुलिस आयुक्त पूर्व संजय शर्मा ने वृक्षारोपण किया।

देश में पर्यटन को गति देने के लिए 59 नये हवाई रूट जोड़ने का प्लान : अरविन्द सिंह

जयपुर, (का.सं.)। आजादी के अमृत महोत्सव-अमृत काल में भारत की जी20 अध्यक्षता के अनुरूप भारत सरकार का पर्यटन मंत्रालय भारत के यशस्वी प्रधानमंत्री नरेंद्र मोदी की विजयरी लीडरशिप में भारत के पर्यटन



केंद्रीय पर्यटन मंत्रालय की ओर से फिक्की और राजस्थान सरकार के पर्यटन मंत्रालय के साथ आयोजित जी-20 टूरिज्म एक्सपो का उद्घाटन समारोह में भारत सरकार के पर्यटन मंत्रालय के सचिव अरविन्द सिंह और प्रदेश के पर्यटन मंत्री विश्वेन्द्र सिंह मौजूद थे।

■ राज्य सरकार ग्रामीण पर्यटन को बढ़ावा देने के लिए पुरानी 23 हवाई पट्टियों को करेगी विकसित: विश्वेन्द्र सिंह

क्षेत्र को मिशन मोड पर विकसित करने पर काम कर रहा है। इस पर प्रकाश डालते हुए भारत सरकार के पर्यटन मंत्रालय के सचिव अरविन्द सिंह ने कहा कि देश में पर्यटन को तेज गति देने के लिए पूरे देश में 50 नये पर्यटन गंतव्य स्थल विकसित करने के साथ-साथ 59 नये हवाई मार्ग कार्यान्वित करने का प्लान है।

केंद्रीय पर्यटन मंत्रालय द्वारा फिक्की और राजस्थान सरकार के पर्यटन मंत्रालय के साथ आयोजित जी20 टूरिज्म एक्सपो के उद्घाटन समारोह में बोलते हुए अरविन्द सिंह ने कहा, "भारत की जी20 अध्यक्षता के दौरान भारत का पर्यटन क्षेत्र पश्चिमा-पैसिफिक में सबसे मजबूती से उबर रहा है। महामारी की चुनौतियों के बावजूद, 2021 के 1.52 मिलियन पर्यटकों की तुलना में 305 प्रतिशत से ज्यादा की वृद्धि के साथ 2022 में 6.19 मिलियन विदेशी पर्यटक दर्ज हुए। पर्यटन को और भी बढ़ावा देने के लिए हम हरित पर्यटन को बढ़ावा देने और 50 नये पर्यटन गंतव्य स्थल विकसित करने के साथ-साथ विदेश में प्रचार-प्रसार करने की

योजना पर काम कर रहे हैं। भारत सरकार का पर्यटन मंत्रालय पहले ही जी20 टूरिज्म वर्किंग ग्रुप की बैठक आयोजित कर चुका है और हरित पर्यटन, डिजिटलीकरण, कौशल विकास, एमएसएमई संवर्धन और गंतव्य स्थल प्रबंधन को बढ़ावा देने पर कार्य कर रहा है। इसके अतिरिक्त, समेकित स्तर पर सरकार आधारभूत

ढांचे की विकास पर जोर दे रही है। "रेल, सड़क और हवाई कनेक्टिविटी में वृद्धि के साथ हम पर्यटन ढांचे के चुम्बुकी विकास पर जोर दे रहे हैं। उड़ान योजना के अंतर्गत हमने नागरिक उड्डयन मंत्रालय को 59 नए रूटों की अनुशंसा की थी, जो कि काफ़ी सफल रहा और उनमें 51 रूट अब तक कार्यान्वित हो चुके हैं," पर्यटन क्षेत्र हेतु

लिफ्टेड कदमों रेखांकित करते हुए सिंह ने कहा। राजस्थान सरकार में पर्यटन मंत्री विश्वेन्द्र सिंह ने जानकारी देते हुए बताया कि राज्य सरकार पूरे राजस्थान में फैली हुई 23 हवाई पट्टियों को पुनर्विकसित करने की योजना पर कार्य कर रही है, जिससे राज्य में पर्यटन को आवश्यक बल मिलेगा।

1.10 लाख संविदाकर्मी कल जयपुर में जुटेंगे

जयपुर। राजस्थान सरकार के जनघोषणा पत्र 2018 में राजस्थान के समस्त विभागों में कार्यरत समस्त संविदा कर्मियों को नियमित किया जाना का वादा किया था परन्तु सरकार द्वारा वादा खिलाना भी की गई और संविदा कर्मियों को नियमितकरण नहीं किये के कारण 25 अप्रैल को चार विभागों के 1.10 लाख संविदा कर्मियों द्वारा जयपुर कुच किया जायेगा। राजस्थान सरकार ने पांच साल हेतु पुनः नवीन संविदा पर रख लिया और पुर्व की सेवा अवधि अनुभव की गणना अन्य सेवा से आईएस चयन पर अनुभव गणना वाले पैटर्न की तर्ज़ पर अनुभव की गणना तीन वर्ष की संविदा सेवा अवधि को एक वर्ष की अवधि माना जायेगा।

जयपुर, (का.सं.)। आर्थिक मामलों के जानकार और कॉलमनिस्ट डॉ पीएस वोहरा की नई किताब "आर्थिक सफ़रनामा" की ऑफिशियल लॉन्चिंग और पुस्तक पर एक रिव्यू सेशन का आयोजन आज जयपुर के होटल क्लार्क्स आमेर में हुआ। कार्यक्रम में एक्सपर्ट्स ओपिनियन पैलल की सभी शिखरवर्त बिजनेस, इंडस्ट्री, मीडिया व इंटेलेक्चुअल्स जगत से जुड़ी थी। इन नामी-गिरामी हस्तियों में ए जे फिलिप (प्रसिद्ध पत्रकार इंडियन एक्सप्रेस, एचटी और टि.व्यू), जगदीश चन्द्र (प्रसिद्ध इलेक्ट्रॉनिक मीडिया लीजेंड), दीपक अग्रवाल (एमडी बीकाजी ग्रुप), सुधीर शर्मा (संस्थापक/सीईओ इंडी डिजाइन, पुणे) शामिल थे।



जयपुर में डॉ. पी.एस. वोहरा की किताब "आर्थिक सफरनामा" की ऑफिशियल लॉन्चिंग और रिव्यू सेशन का आयोजन किया गया।

कार्यक्रम की विधिवत शुरुआत दीप प्रज्वलन से हुई। इसके बाद लेखक और स्तंभकार मधु आचार्य "आशावादी" ने सभी आगंतुकों के स्वागत में अपना उद्घोषण दिया। उन्होंने कहा कि आर्थिक मामलों के जानकार और स्तंभकार डॉ पीएस वोहरा की पुस्तक "आर्थिक सफरनामा" के लोकार्पण का वातावरण गौरवमय है क्योंकि पुस्तक लोकार्पण में छोटी काशी बीकानेर और गुलाबी नगरी जयपुर की हस्तियों का संगम हुआ है जो अपने आप में एक अनूठा और अनोखा है। पुस्तक का विधिवत लोकार्पण होने के पश्चात एक्सपर्ट्स ओपिनियन पैलल की सभी शिखरवर्तों ने पुस्तक के बारे में अपने विचार रखे। प्रसिद्ध

इलेक्ट्रॉनिक मीडिया लीजेंड जगदीश चंद्र ने डॉ वोहरा को उनकी पुस्तक के लिए बधाई देते हुए कहा कि किताब आजादी से लेकर अब तक हुए उन क्रांतिकारी आर्थिक परिवर्तनों को बताती है जो भारत के आर्थिक विकास के लिए महत्वपूर्ण थे। ए जे फिलिप (प्रसिद्ध पत्रकार इंडियन एक्सप्रेस, एचटी और टि.व्यू) ने कहा कि आज वर्ल्ड बुक डे है और इस अवसर पर डॉ वोहरा की किताब का लोकार्पण भी हो रहा है जिससे हमें सुखद अनुभूति महसूस हो रही है। उन्होंने कहा कि आम आदमी के विभिन्न तबकों के आर्थिक जीवन की जानकारी इस पुस्तक को शानदार स्वरूप देती है। दीपक अग्रवाल (एमडी

बीकाजी ग्रुप), सुधीर शर्मा (संस्थापक/सीईओ इंडी डिजाइन, पुणे) ने भी पुस्तक के लोकार्पण पर बधाई देते हुए पुस्तक की उपयोगिता पर अपने विचार रखे। दीपक अग्रवाल ने कहा कि यह पुस्तक आजादी के बाद के भारत के अब तक के 75 वर्षों की यात्रा का सारांश है जो हम सभी को जानाजित करेगा। सुधीर शर्मा ने पुस्तक की विषय वस्तु के बारे में सराहना की और इसमें समाहित सभी विषय सामग्री को पठनीय बताया। आईएस नवीन जैन ने पुस्तक की समीक्षा करते हुए कहा कि आर्थिक विषय, आम आदमी के लिए हमेशा पहली बना रहता है लेकिन डॉ वोहरा की पुस्तक की भाषा शैली इतनी सरल है कि एक आम आदमी जो

अर्थशास्त्र का जटिल ज्ञान नहीं भी रखता है तो भी यह पुस्तक उसे आकर्षित करती है। इस अवसर पर पुस्तक के लेखक डॉ पीएस वोहरा ने कहा कि अपनी पुस्तक के विमोचन पर प्रसन्नता अनुभव कर रहा हूँ। मेरा एक सपना साकार हो रहा है जिसे लेकर पिछले दो वर्षों से मैं प्रयासरत था। उन्होंने कहा कि अखबार और किताब को दुनियाँ अलग-अलग होती है। लेखक बनने की पूर्णता तो किताब के लेखन से ही मिलती है। लोकतंत्र में हम सब की अपनी-अपनी जिम्मेदारी है। मैंने भी इस पुस्तक के माध्यम से अपनी जिम्मेदारी का निर्वाह किया है। इस किताब के माध्यम से देश के आर्थिक विकास की घटनाओं, चुनौतियों, अवसरों तथा आम आदमी

प्रदेश में 401 नए संक्रमित मिले रविवार को

जयपुर में सर्वाधिक 117 नए मरीज सामने आए हैं

—कार्यालय संवादादाता— जयपुर। प्रदेश में रविवार को 401 नए कोरोना संक्रमित मिले हैं। वहीं इस बीच 431 मरीजों के ठीक होने से एक्टिव केस 3750 रह गए हैं। राहत कि बात यह है कि पिछले चौबीस घंटों में कोरोना से किसी भी मरीज की मौत नहीं हुई है। प्रदेश में रविवार को 26 जिलों में 401 नए संक्रमित मिले हैं। इससे पहले शनिवार को इनकी संख्या 406 रही थी। इधर आज भी सबसे ज्यादा 117 नए

■ राहत की बात यह है कि पिछले चौबीस घंटों में राज्य में कोरोना से कोई मौत नहीं हुई है।

संक्रमित जयपुर में मिले हैं। इसके अलावा चित्तौड़गढ़ में 56, अजमेर में 49, उदयपुर में 42, भरतपुर में 31, नागौर में 16, बांसवाड़ा में 11, पाली

व सिरोंही में 9, जोधपुर में 8, अलवर, झुंझुनू व श्रीगंगानगर में 7-7, बीकानेर व झालावाड़ में 6-6, सर्वाई माधोपुर में 5, सीकर में 3, बाड़मेर, धौपुर व डूंगरपुर में 2-2, बारां, हनुमानगढ़, जैसलमेर, कोटा, बांसवाड़ व देवास में 1-1 नया संक्रमित मिला है। इस बीच केवल 2 हजार 52 कोविड जांच की गई है। प्रदेश में रविवार को रिकवरी में सुधार हुआ है। इस दौरान नए संक्रमितों

से अधिक 431 मरीज ठीक हुए हैं। इसके साथ ही एक्टिव केस घटकर 3750 रह गए हैं। इनमें सबसे ज्यादा 938 मरीजों का इलाज जयपुर में चल रहा है। वहीं भरतपुर में 439, उदयपुर में 320, चित्तौड़गढ़ में 249, अजमेर में 237 और जोधपुर में 190 मामले हैं। उधर प्रदेश में रविवार को कोरोना से किसी भी मरीज की मौत नहीं हुई है। हालांकि अब तक राज्य में इस बीमारी से 9691 लोगों की मृत्यु हो चुकी है।

नम्बर मिलाइए 9587884433

सिर्फ एक फोन कॉल पर विज्ञापन घर बैठे बुक कराये।

नाम परिवर्तन

मैंने अपना नाम मंजू से बदलकर मंजू देवी पत्नी सुरेश कुमार रख लिया है। भविष्य में मुझे इसी नाम से जाना जावे निवासी सी-80, केन्द्रीय विहार, सेक्टर 6, विद्याधर नगर, जयपुर

सर्वकारण को सूचित किया जाता है कि मैं सुरेश कुमार प्रकाश रावण पुत्र वर्तमान श्री मदन लाल वर्मा निवासी 1909, भूखण्ड, मयराजपुर, जयपुर, राजस्थान, भारत का बेटा अभिभूत दायीन से सुरेश कुमार प्रकाश रावण अर्थात् पुत्र अभिभूत दायीन को अपनी संपत्ति पर अन्वय समझौते से बदलना चाहता हूँ। मैं सुरेश कुमार अर्थात् बेटे अभिभूत दायीन को तीन मास पूर्व ही पर मैंने सुरेश कुमार है। प्रस्ताव आनन्द को सूचित किया जाता है कि मैंने भी कौन-का नाम सुरेश कुमार प्रकाश रावण को पुत्र अभिभूत दायीन से किसी भी प्रकार के आर्थिक लेन-देन या अन्य सम्पत्ति नहीं रखे अन्वय काय किमोती है। मैं सुरेश कुमार प्रकाश रावण की किमोती भी प्रकार से किमोती नहीं करी।

सहसहय, सहसहयता (सामुदाय) पुरकारण 24.9345553